

ಶ್ರೀ ಎಸ್. ರೇವಣ್ಣ.—ಅನ್ಯಾಯವಾಗಿದ್ದರೆ, ನ್ಯಾಯ ದೊರಕಿಸಿಕೊಡುವುದಕ್ಕೆ ಸರ್ಕಾರ ಕ್ರಮ ತೆಗೆದುಕೊಳ್ಳುತ್ತದೆ.

ಶ್ರೀ ಎ. ಲಕ್ಷ್ಮೀನಾಗರ.—ಮಾನ್ಯ ಅಧ್ಯಕ್ಷರೇ ಇಂಡಿವಿಜಿಯಲ್ ಗ್ರಿವೆನ್‌ಸೆಸ್ ಇಲ್ಲಿ ತರುವುದು ಸರಿಯಲ್ಲ.

ಶ್ರೀ ಎಂ. ಮಹದೇವ್.—ಯಾವರೀತಿಯ ನ್ಯಾಯ ದೊರಕಿಸಿಕೊಡುತ್ತೀರಿ ?

ಶ್ರೀ ಎಸ್. ರೇವಣ್ಣ.—ಸೇವಾ ನಿಯಮದಂತೆ ಅನ್ಯಾಯವಾಗಿದ್ದರೆ ಸರಿಪಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಂ. ಮಹದೇವ್.—೧೨ವರ್ಷಗಳು ಸರ್ವಿಸ್ ಆಗಿದೆ. ಕೃಷಿ ಇಲಾಖೆಗೆ ಬಂದು ಸುಮಾರು ವರ್ಷಗಳಾಗಿವೆ. ಅದನ್ನು ಸೇರಿಸಿ ನ್ಯಾಯ ದೊರಕಿಸಿಕೊಡಿ.

ಅಧ್ಯಕ್ಷರು.—ಮಂತ್ರಿಗಳು ಬಂದು ಒಂದು ವರ್ಷವಾಗಿದೆ; ಅವರಿಗೂ ಸ್ವಲ್ಪ ಅವಕಾಶ ಕೊಡಿ

ಶ್ರೀ ಎಂ. ಮಹದೇವ್.—ಮಾನ್ಯ ಅಧ್ಯಕ್ಷರೇ, ತಮಗೂ ಸಮಧಾನವಾಗಲಿಲ್ಲವೆಂದು ನಾನು ಭಾವಿಸಿಕೊಂಡಿದ್ದೇನೆ. ಅವರಿಗೆ ಸಮಧಾನವಾಗಿದ್ದರೆ, ನಮಗೂ ಸಮಧಾನವಾಗುತ್ತಿತ್ತು. ಇವತ್ತು ಅಲ್ಲಿ ೩೬ ಜನ ನೌಕರರುಗಳು ತೊಂದರೆ ಪಡುತ್ತಿದ್ದಾರೆ. ಅವರಿಗೆ ನ್ಯಾಯದೊರಕಿಸಿಕೊಡುತ್ತೀರಾ ?

ಶ್ರೀ ಎಸ್. ರೇವಣ್ಣ.—ಯಾವ ರೀತಿಯಲ್ಲಿ ಅನ್ಯಾಯವಾಗಿದೆ ಎನ್ನುವುದನ್ನು ನೋಡಿ ಅದನ್ನು ಸರಿಪಡಿಸುವುದಕ್ಕೆ ಕ್ರಮ ತೆಗೆದುಕೊಳ್ಳುತ್ತೇನೆ.

ಪುತ್ತೂರು ತಾಲ್ಲೂಕಿನ ಕೊಯ್ಲದಲ್ಲಿರುವ ಪಶುಸಂಗೋಪನಾ ಕೇಂದ್ರ

೪೩೮(೧೧೨೨) ಶ್ರೀ ಕೆ. ರಾಮಭಟ್ (ಪುತ್ತೂರು) ಮಾನ್ಯ ಪಶುಸಂಗೋಪನಾ, ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ.—

ಅ) ಪುತ್ತೂರು ತಾಲ್ಲೂಕು ಕ್ಯೂಲಾದಲ್ಲಿ, ಕ್ಯೂಲಾ ಪಶುಸಂಗೋಪನಾ ಕೇಂದ್ರ ಯಾವ ವರ್ಷ ಪ್ರಾರಂಭಿಸಲಾಯಿತು ಹಾಗೂ ಇದರ ಉದ್ದೇಶವೇನು ;

ಆ) ಈ ಪಶುಸಂಗೋಪನಾ ಕೇಂದ್ರ ಪ್ರಾರಂಭವಾದಂದಿನಿಂದ ೧೯೮೩ ರ ಡಿಸೆಂಬರ್ ಅಂತ್ಯದ ವರೆಗೆ ತೊಡಗಿಸಿದ ಹಣ ಎಷ್ಟು, ಬಂದ ಆದಾಯವೆಷ್ಟು ?

ಇ) ಇದು ಪ್ರಾರಂಭವಾದಂದಿನಿಂದ ೧೯೮೩ರ ಡಿಸೆಂಬರ್ ಅಂತ್ಯದವರೆಗೆ ಆದ ಒಟ್ಟು ನಷ್ಟವೆಷ್ಟು ;

ಈ) ಈ ಕೇಂದ್ರವನ್ನು ಪುನಶ್ಚೇತಗೊಳಿಸಲು ಸರಕಾರವು ಯೋಚಿಸುತ್ತಿದೆಯೇ ? ಹಾಗಿದ್ದಲ್ಲಿ ಆ ಬಗ್ಗೆ ಏನೇನು ಯೋಜನೆಗಳನ್ನು ಹೆಚ್ಚಿಸಿಕೊಳ್ಳಲಾಗಿದೆ ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—(ಪಶುಸಂಗೋಪನಾ ಮತ್ತು ತೋಟಗಾರಿಕೆ ಸಚಿವರು).

ಅ) ಜಿಲ್ಲಾ ಜಾನುವಾರು ಕ್ಷೇತ್ರ ಕ್ಯೂಲಾ, ೧೯೫೦ನೇ ಇಸವಿಯಲ್ಲಿ ಪ್ರಾರಂಭವಾಯಿತು ಇದರ ಉದ್ದೇಶ—

೧ ಒಳ್ಳೆಯ ವಂಶಾವಳಿ ಹೋರಿಗಳನ್ನು ಉತ್ಪಾದಿಸುವುದು ಮತ್ತು ಸರಬರಾಜು ಮಾಡುವುದು.

೨ ಆಗೋಗ್ಯಕರವಾದ ಹಾಲನ್ನು ಉತ್ಪಾದಿಸುವುದು ಮತ್ತು ಸರಬರಾಜು ಮಾಡುವುದು

೩ ರೈತರಿಗೆ ಪಶುವೈದ್ಯಕೀಯ ಸೇವೆಗಳನ್ನು ಒದಗಿಸುವುದು.

೪ ಕೋಳಿ ಮರಿ ಸಾಕಣೆ ಮಾಡುವುದು ಮತ್ತು ವಿತರಣೆ ಮಾಡುವುದು.

೫ ಉತ್ತಮ ತಳಿಯ ವಿವಿಧ ಜಾತಿಯ ಹುಲ್ಲನ್ನು ಬೆಳೆಯುವುದು ಇತ್ಯಾದಿ.

ಅ) ತೊಡಗಿಸಿದ ಹಣ ರೂ ೮೬,೦೧,೪೩೯-೦೦ ಒಟ್ಟು ಆದಾಯ ರೂ ೪೩,೨೪, ೬೭೨-೦೦

ಇ) ಒಟ್ಟು ನಷ್ಟ ರೂ ೪೨,೭೬,೭೬೭-೦೦

ಈ) ಹೌದು ಯೋಚಿಸಿದೆ.

ಈ ಕ್ಷೇತ್ರವನ್ನು ನಾನಾ ವಿಧದಲ್ಲಿ ಅಭಿವೃದ್ಧಿ ಪಡಿಸಲು ತಜ್ಞ ಯೋಜನೆಯನ್ನು (ಮಾಸ್ಟರ್ ಪ್ಲಾನ್) (ಸಿದ್ಧಪಡಿಸಲಾಗಿದೆ. ಈ ಯೋಜನೆಯಲ್ಲಿ ಮುಖ್ಯವಾಗಿ

೧ ವಿಶ್ವತಳಿ ಹಸುಗಳನ್ನು ಸಮುದ್ರ ತೀರದ ಹವಾಮಾನಕ್ಕೆ ಹೊಂದಿಕೊಳ್ಳುವಂತೆ ಅಭಿವೃದ್ಧಿ ಪಡಿಸುವುದು.

೨ ಹೆಚ್ಚಿನ ವಿಶ್ವತಳಿ ಕಡಸುಗಳನ್ನು ಅಭಿವೃದ್ಧಿ ಪಡಿಸಿ ನಾನಾ ಸಾಮಾಜಿಕ ಆರ್ಥಿಕ ಯೋಜನೆಯ ಮುಖಾಂತರ ದುರ್ಬಲ ವರ್ಗದವರಿಗೆ ಒದಗಿಸುವ ಕಾರ್ಯಕ್ರಮ.

೩ ನಗರಗಳಿಗೆ ಸಾಕಷ್ಟು ಹಾಲು ಪೂರೈಕೆ ಯೋಜನೆ.

೪ ಹೆಚ್ಚಿನ ಪ್ರಮಾಣದಲ್ಲಿ ಸುಧಾರಿತ ತಳಿ ಹುಲ್ಲನ್ನು ಉತ್ಪಾದಿಸುವುದು ಮತ್ತು ಬೀಜ ಹಾಗೂ ಬೇರಿನ ತುಂಡನ್ನು ಉತ್ಪಾದನೆಗಾಗಿ ರೈತರಿಗೆ ಒದಗಿಸುವುದು.

೫ ರೈತರಿಗೆ ಪಶು ಸಾಕಣೆಗೆ ಮತ್ತು ಆರೋಗ್ಯಕರವಾದ ಹೆಚ್ಚಿನ ಹಾಲು ಉತ್ಪಾದನೆ ಬಗ್ಗೆ ತರಬೇತಿ ಕೊಡುವುದು.

ಶ್ರೀ ಕೆ. ರಾಮಭಟ್.—ಸ್ವಾಮಿ, ಈ ಕೇಂದ್ರವನ್ನು ಸಮರ್ಪಕವಾಗಿ ನಿರ್ವಹಿಸುವುದಕ್ಕೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರಾ ? ಮತ್ತು ಮಾಸ್ಟರ್‌ಪ್ಲಾನ್ ಮಾಡಿದ್ದೇವೆಂದು ಹೇಳಿದ್ದೀರಿ ಅದಕ್ಕೆ ಎಷ್ಟು ಹಣ ಬೇಕಾಗುತ್ತದೆ ? ಈ ವರ್ಷದ ಬಡ್ಡೆಟ್ಟಿನಲ್ಲಿ ಎಷ್ಟು ಹಣ ಒದಗಿಸಿದ್ದೀರಿ ? ಈ ಸಂಸ್ಥೆ ನಷ್ಟದಲ್ಲಿ ನಡೆಯುವುದನ್ನು ತಡೆಗಟ್ಟಲು ಬೇರೆ ಸಂಸ್ಥೆಯವರಿಗೆ ವಹಿಸಿಕೊಡುತ್ತೀರಾ ?

ಶ್ರೀ ವಿಶ್ವನಾಥ ರೆಡ್ಡಿ ಮುದ್ದಾಳ್.—ಬೇರೆ ಸಂಸ್ಥೆಯವರಿಗೆ ವಹಿಸಿಕೊಡುವ ವಿಚಾರವನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಕೆ. ರಾಮಭಟ್.—ಮಾಸ್ಟರ್‌ಪ್ಲಾನ್ ತಯಾರಿಸಿದ್ದೀರಿ; ಅದಕ್ಕೆ ಎಷ್ಟು ಹಣ ಕೊಟ್ಟಿದ್ದೀರಿ

ಶ್ರೀ ವಿಶ್ವನಾಥ ರೆಡ್ಡಿ ಮುದ್ದಾಳ್.—ಅದರ ವಿವರ ನನ್ನ ಹತ್ತಿರ ಈಗ ಇಲ್ಲ.

ಡಾ|| ವಿ. ಎಸ್. ಆಚಾರ್ಯ.—ಸ್ವಾಮಿ ಕೊಯಿಲಾ ಪಶುಸಂಗೋಪನಾ ಕೇಂದ್ರ ಸುಮಾರು ೮೦ ಎಕರೆ ಪ್ರದೇಶದಲ್ಲಿದೆ. ಇದರ ಅಭಿವೃದ್ಧಿಗಾಗಿ ಮಾಸ್ಟರ್‌ಪ್ಲಾನ್ ಮಾಡಿದ್ದೇವೆಂದು ಹೇಳಿದ್ದೀರಿ ಬಹಳ ಸಂತೋಷ. ಇದನ್ನು ಬೇರೆ ಬೇರೆ ಸಂಪನ್ಮೂಲಗಳಿಂದ ದುಡ್ಡನ್ನು ತೆಗೆದುಕೊಂಡು ಅಭಿವೃದ್ಧಿ ಪಡಿಸುವುದಕ್ಕೆ ತೀವ್ರ ಕ್ರಮ ಕೈಗೊಳ್ಳುತ್ತೀರಾ ?

ಶ್ರೀ ವಿಶ್ವನಾಥ ರೆಡ್ಡಿ ಮುದ್ದಾಳ್.—ಪ್ರಯತ್ನ ಮಾಡೋಣ.

MR. SPEAKER—Question hour is over.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳ ಪಟ್ಟಿ
ಗ್ರಾಮಾಂತರ ನೀರು ಸರಬರಾಜು ಯೋಜನೆ ಮೇರೆಗೆ ಕಡೂರು ತಾಲ್ಲೂಕಿನ
ಗ್ರಾಮಗಳಿಗೆ ನೀರು ಸರಬರಾಜು

೪೨೧ (೯೪೧) ಶ್ರೀ ಎನ್.ಕೆ. ಹುಚ್ಚಪ್ಪ (ಕಡೂರು).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್‌ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ಕಡೂರು ತಾಲ್ಲೂಕಿನ ಯಾವ ಯಾವ ಗ್ರಾಮಗಳಿಗೆ ಗ್ರಾಮಾಂತರ ನೀರು ಸರಬರಾಜು ಯೋಜನೆಯ ಮೇರೆಗೆ ನೀರನ್ನು ಸರಬರಾಜು ಮಾಡಲಾಗುತ್ತಿದೆ ?